



حدیث میں ہے کہ اللہ تعالیٰ رمضان المبارک میں پچھلی رات کو آسمان دینا سے صدا دیتے ہیں:  
 ”ہے کوئی رزق کا طالب کہ میں اسے رزق عطا کروں؟  
 ہے کوئی مغفرت کا طلبگار کہ میں اس کو بخش دوں؟  
 ہے کوئی محتاج و بے کس کہ میں اس کی ضروریات پوری فرما دوں؟“

چاہیے تو یہ کہ ضرورت مند خود بڑھ کر دروازہ کھٹکھٹائے، سائل خود سوال کرے، محتاج  
 آپ اپنی حاجت بیان کرے۔ لیکن یہاں معاملہ برعکس ہے۔ ضرورتیں پوری کرنے والا بھولیاں  
 بھر بھر کر دینے والا، اپنی شانِ محمدیت اور بے نیازی کے باوجود، خود یہ اعلان فرماتا ہے کہ آؤ  
 اور رحمت کے غز انوں سے اپنا اپنا حصہ الگ کر لو۔ تم جنت کا سوال کرو، میں تمہیں جنت  
 عطا کروں گا۔ تم رزق کا سوال کرو، میں اس قدر دوں گا کہ تنگی داماں کی شکایت ہونے لگے۔ گناہوں  
 کی مغفرت طلب کرو تو میں یہ خوشخبری دوں گا کہ:

”من صام من رمضان ايماناً واحتساباً غفر له ما تقدم من ذنبه“

”جس نے رمضان کو ایمان و احتساب کے ساتھ پورا کر لیا، اس کے تمام پچھلے گناہ معاف  
 ہو گئے۔“

خوش قسمت ہیں وہ لوگ جو اس صدا پر لبیک کہتے ہوئے، تو ہوا ایلیھا و صوموا  
 نجا سما۔ پر عمل کر کے دن کو روزہ رکھتے اور رات کو قیام کرتے ہیں۔ اولاً رحمتہ کو پیش نظر  
 رکھتے ہوئے دریا کھرتی رحمت میں غوطہ کھاتے۔۔۔ اوسطاً مغفرت سے فائدہ اٹھاتے ہوئے

بخشش کے طالب ہوتے اور ”آخر عتق من النار“ کو غنیمت خیال کرتے ہوئے اپنی گردنیں جہنم سے آزاد کرانے کا عزم مصمم کئے ہوئے ہیں۔!

اور انتہائی بد نصیب ہیں وہ لوگ کہ جن کی سماعت پر یہ صدائے رحمت ایک بوجھ ہے۔ جو دن میں چھپ چھپ کر سگریٹ پینے اور راتوں کو سینما دیکھتے ہیں۔ جن کی زندگیوں اس ماہ مبارک کی پابندیوں کے پیش نظر جہنم کا نمونہ ہیں لیکن انہیں جہنم سے آزادی کی اہمیت کا قطعاً احساس نہیں۔ جنہیں خود بڑھ کر رحمت کی بھیک مانگنی چاہیے لیکن بارانِ رحمت سے وہ دانستہ اپنا دامن سمیٹ رہے ہیں۔ اور جنہیں گروہ گڑا کر اپنے گناہوں کی مغفرت طلب کرنی چاہیے، عتو کا طالب ہونا چاہیے لیکن اس کا انہیں ہوش تک نہیں! — اللہم اھدم، اللہم ارحمھم!

چیف مارشل لاء ایڈمنسٹریٹر نے آغازِ ماہِ صیام میں اپنی نشری تقریر کے دوران جن خیالات کا اظہار فرمایا ہے، انتہائی قابلِ قدر ہیں۔ ان کے اعلانات و احکامات کا بیشتر حصہ بھی — خصوصاً احترامِ رمضان کے سلسلے میں کھلے بندوں کھانے پینے، سگریٹ نوشی اور ٹی سٹالوں، ہوٹلوں کی رونے کے اوقات میں بندش وغیرہ — قابلِ تصحیح ہے اور اس لحاظ سے انتہائی اہم بھی کہ پاکستان میں پہلی مرتبہ احترامِ رمضان کے تقاضے پورے کئے جا رہے ہیں۔ اس سلسلے کے احکامات پر عمل درآمد بھی ہو رہا ہے اور روزہ خور قطار اندر قطار بسیوں میں جکڑے ہوئے عقانوں کا رخ کرتے نظر آتے ہیں۔ یہ منظر دیدنی بھی ہوتا ہے، نہایت دلچسپ اور عبرت آموز بھی! — بہر حال ان اقدامات سے چیف مارشل لاء ایڈمنسٹریٹر نے اپنی عاقبت کے لئے جو سامان فراہم کیا ہے، اس کا اندازہ انہیں روزِ جزاء ہی کو ہرکے گا۔

تاہم ان کے اس اعلان سے کہ ریڈیو اور ٹیلیوژن پر نشر ہونے والے گانوں میں شائستگی کو ملحوظ رکھا جائیگا — ہمیں اتفاق نہیں کہ گانا اور شائستگی دو متضاد چیزیں ہیں۔ بلکہ گانا تو رہا ایک طرف، ہمارا تو ایسا بھی ”میں شرابی“ میں شرابی کی مسلسل رٹ پر مشتمل نہ ہوں تو بھی ان کے ساتھ ساز و طبل کا اسلام میں کوئی جواز نہیں۔ پس لازم تھا کہ کم از کم ماہِ رمضان میں مسلمان قوم کو گانے نہ سنائے جاتے۔! اسی طرح ”اٹھارے کے آغاز اور تراویح کے اختتام تک فلمی شو بہ پابندی“ کی حیثیت بھی ایک تکلف سے زیادہ نہیں رہی کہ یا لوگوں نے اس ”نقصان“ کا حل بھی تلاش کر لیا ہے۔ یعنی پہلا شو تین بجے کے بجائے اب بار بجے ہی شروع ہو جاتا ہے۔ جبکہ رات کی برائیت دن میں اس لہنت پر بدرجہ اولیٰ

پابندی کی ضرورت تھی کہ روزہ دراصل لغویات سے مکمل پرہیز ہی کا نام ہے :

”من لم یبدع قول الزور والعلم بہ فلیس لہ حاجتہ فی ان یدع طعامہ وشرابہ“ (بخاری)

یعنی ”جس نے غلط گوئی اور غلط کاموں سے اجتناب نہ کیا تو اللہ تعالیٰ کو اس کے کھانا پینا چھوڑ دینے سے قطعاً کوئی دلچسپی نہیں!“

لہذا بہتر تھا کہ اس لعنت پر مکمل طور پر لعنت بھیج دی جاتی۔ اور جیسا کہ جنرل صاحب نے فرمایا، ”ماہِ صیامِ ترمینتی اور اصلاحی کورس کی حیثیت رکھتا ہے۔“ ماہِ صیام میں اس لغویت سے اجتناب، باقی گیارہ مہینوں میں بھی اجتناب کی راہ ہموار کر سکتا تھا۔ جہاں تک گورنمنٹ کے پیش نظر بینماڈل سے آمدنی کا مسئلہ ہے تو حکومت ان کو ایک سال کیلئے مکمل بچھ کر کے دیکھ لے، اکتیس سال سے خوراک کے سلسلہ میں خود کفیل نہ ہو سکتے والا ملک اگر ایک ہی سال میں خود کفیل نہ ہو گیا تو حکومت یہ سلسلہ دوبارہ شروع کر سکتی ہے۔ لیکن ہم دعویٰ سے کہتے ہیں کہ حکومت کو اس کے دوبارہ اجراء کی ضرورت پیش نہیں آئے گی!

جنرل ضیاء اس عزم کا بار بار اظہار کر چکے ہیں کہ موجودہ حکومت نے اسلامی نظام کے نفاذ کا تہیہ کر رکھا ہے۔ ہمیں ان کے مخصوص پریشہ کرنے کی کوئی وجہ نظر نہیں آتی، تاہم یہ کہتے بغیر نہیں رہ سکتے کہ حالات بہت حد تک اچھی بالیدس کن ہیں۔ بارہ تاریخ کے اخبارات اٹھا کر دیکھئے، لاہور میں ایک ہی دن میں دو قتل۔ ۱۵ اور ۱۶ جولائی کے روزنامہ جنگ میں برہنہ لڑکیوں کے ”سوئنگ چیمپئن شپ“ کے مقابلوں کی جھلکیاں۔ جن کے ناظرین میں مرد بھی شامل ہیں، تصویریں اتارنے والے فرٹوگرافر بھی مرد ہیں اور ان بیچیا لڑکیوں کو انعام و اکرام سے نوازنے والے (صدر ہم خانہ کراچی) بھی مرد ہی ہیں۔ گویا حالات ویسے ہی چرچ پیسج کر رہے ہیں کہ جب تک دزہ نارواہی حرکت میں نہیں آئیگا، ان حرام کاریوں کے سیراب کی کوئی صورت ممکن نہ ہوگی۔ پھر سمجھو میں نہیں آتا کہ دیر کیوں اور انتظار کا ہے؟۔ جنرل ضیاء اپنی اس نشری تقریر میں، رحمتوں اور شہرکتوں کے اس مہینے میں، نظام اسلام کے اجراء کے مبارک سلسلہ کا بھی کوئی اعلان فرمادیتے یا کم از کم اقامتِ صلوات کے بارے میں ہی امکانات جاری کر دیتے تو یہ اقدام اس امر کا نماز ہوتا کہ پاکستان میں ایک نئے دور کا آغاز ہو چکا ہے۔ ایک انقلاب رونما ہو رہا ہے، عہد آفرین انقلاب۔!

یہ تسلیم کہ اسلامی نظام رات ہی رات میں نافذ نہیں ہو سکتا، لیکن اس سلسلہ میں پیش رفت تو ہونی چاہیے،

\_\_\_\_\_ قافلہ بینک منزل بہ منزل چلے لیکن روانہ تو ہو، جبھی گوہر مراد ہاتھ آسکتا ہے اور اسی صورت میں منزل مقصود تک رسائی کی توقع کی جاسکتی ہے۔ \_\_\_\_\_ ہمیں امید ہے کہ جنرل صاحب ہماری ان گزارشات پر توجہ فرمائیں گے اور اپنے وعدوں کا پاس کرتے ہوئے اسی مبارک مہینہ کے دوران قوم کو کوئی حشرہ جانفز استائیں گے کہ اسی میں ان کی دین و دنیا کی فلاح بھی مغفرت ہے۔ والسلام المؤمنین!

(اکرام اللہ ساجد)

## ترجمان کی ایجنسیاں

- ملک اینڈ سنز نیوز ایجنٹس بک سیلز، ریلوے روڈ سیالکوٹ۔
- قریشی بک ڈپوزٹرز گروہ۔ ضلع سیالکوٹ۔
- محمد سعید صاحب ایجنسی کھجور مارک مابن، بازار نانہ لیا نوالہ ضلع فیصل آباد
- حاجی ملک محمد ابراہیم صاحب دکاندار مین بازار ٹیکسلا، تحصیل و ضلع راولپنڈی۔
- مولانا محمد عبداللہ صاحب، خلیفہ جامع الحدیث، صدر، راولپنڈی۔
- حکیم محمد یوسف صاحب زبیدی جامع مسجد اہلحدیث، شاہ فیصل شہید روڈ محل چند باغ میرپور خاص سندھ
- منشا بکسٹال بالمقابل ریلوے سٹیشن گوجرانوالہ ٹاؤن۔
- خواجہ نیند ایجنسی لدھراں، ضلع ملتان۔
- حافظ عبدالحق صاحب معرفت مولوی علی احمد صاحب کیہ سٹور، تحصیل بازار، بہاولنگر
- مرکز ادب حسین آگاہی، ملتان شہر۔
- محمد ابراہیم صاحب نیوز ایجنٹس، عباس سائیکل ورکشاپ، بلاک نمبر ۱۹، سرگودھا۔
- مولانا محمد اسماعیل صاحب خادم مسجد امین پور بازار، فیصل آباد
- میاں عبدالرحمان حامد صاحب خلیفہ جامع مسجد اہلحدیث، قبولہ ضلع ساہیوال۔
- محمود بھادری زکریا نہر پینٹس، چمن بازار، مارون آباد، ضلع بہاولنگر۔
- مولانا محمد حنیف صاحب دارالحدیث چیف ایگزیکیوٹو، چاہنک موٹران۔ لاہور۔
- محمد الیاس صاحب کبیرہ، کبیرہ ہوسٹل، شہدادکوٹ۔ ضلع لاہور سندھ
- حامد بھادری، چوک انارکلی۔ لاہور۔
- کاشانہ ادب، چوک نیلا گنبد۔ لاہور۔